

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
వర్ష ఋతువు , శ్రవణమాసం

- 483

శుక్ల పూర్ణిమ - 19.09.2024

పూర్వాభాద్ర - గురువారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **ద్వినవ్రతమన్సర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే ద్విసప్తతితమస్కర్ణః

ఏవముక్తా తు కైకేయీ భరతేన మహాత్మనా ।
ఉవాచ వచనం హృష్టా మూఢా పణ్డితమానినీ ॥ 72.47 ॥

న బ్రాహ్మణధనం కించిత్ హృతం రామేణ కస్యచిత్ ।
కశ్చిన్నాఢ్యో దరిద్రో వా తేన పాపో విహింసితః ।
న రామః పరదారాంశ్చ చక్షుర్భ్యామపి పశ్యతి ॥ 72.48 ॥

మయా తు పుత్ర శ్రుత్యైవ రామప్యైవాభిషేచనమ్ ।
యాచితస్తే పితా రాజ్యం రామస్య చ వివాసనమ్ ॥ 72.49 ॥

స స్వప్నత్తిం సమాస్థాయ పితా తే తత్తథాఽకరోత్ ।
రామశ్చ సహ సౌమిత్రిః ప్రేషితస్సీతయా సహ ॥ 72.50 ॥

తమపశ్యన్ ప్రియంపుత్రం మహీపాలో మహాయశాః ।
పుత్రశోకపరిద్యూనః పంచత్వముపపేదివాన్ ॥ 72.51 ॥

త్వయాత్విదానీం ధర్మజ్ఞ రాజత్వమవలమ్బ్యతామ్ ।
త్వత్కృతే హి మయా సర్వమ్ ఇదమేవం విధం కృతమ్ ॥ 72.52 ॥

మా శోకం మా చ సంతాపం ధైర్యమాశ్రయ పుత్రక ।
త్వదధీనా హి నగరీ రాజ్యం చైతదనామయమ్ ॥ 72.53 ॥

తత్పుత్ర శీఘ్రం విధినా విధిజ్ఞైః, వసిష్ఠముఖ్యైస్సహితో ద్విజేంద్రైః ।
సంకాల్య రాజానమదీనసత్త్వమ్, ఆత్మానముర్వ్యామభిషేచయస్వ ॥ 72.54 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ద్విసప్తతితమస్కర్ణః



అథ శ్రీమద్రామాయణే ఆదికావ్యే అయోధ్యాకాణ్డే త్రిసప్తతితమస్సర్గః

శ్రూత్వా తు పితరం వృత్తం భ్రాతరౌ చ నివాసితౌ ।
భరతో దుఃఖసంతప్తః ఇదం వచనమబ్రవీత్ ॥ 73.1 ॥

కిం ను కార్యం హతస్యేహ మమ రాజ్యేన శోచతః ।
విహీనస్యాథ పిత్రా చ భ్రాత్రా పితృసమేన చ ॥ 73.2 ॥

దుఃఖే మే దుఃఖమకరోః వృణే క్షారమివాదధాః ।
రాజానం ప్రేతభావస్థం కృత్వా రామం చ తాపసమ్ ॥ 73.3 ॥

కులస్య త్వమభావాయ కాలరాత్రిరివాగతా ।
అఙ్గారముపగూహ్య స్మ పితా మే నావబుద్ధవాన్ ॥ 73.4 ॥

మృత్యుమాసాదితో రాజా త్వయా మే సాపదర్శిని ।
సుఖం పరిహృతం మోహాత్ కులేఽస్మిన్ కులపాంసిని ॥ 73.5 ॥

త్వాం ప్రాప్య హి పితా మేఽద్య సత్యసన్దో మహాయశాః ।
తీవ్రదుఃఖాభిసంతప్తః వృత్తో దశరథో నృపః ॥ 73.6 ॥

వినాశితో మహారాజః పితా మే ధర్మవత్సలః ।
కస్మాత్ ప్రవ్రాజితో రామః కస్మాదేవ వనం గతః ॥ 73.7 ॥

కౌసల్యా చ సుమిత్రా చ పుత్రశోకాభిపీడితే ।
దుష్కరం యది జీవేతాం ప్రాప్య త్వాం జననీం మమ ॥ 73.8 ॥

నను త్వార్యోఽపి ధర్మాత్మా త్వయి వృతిమనుత్తమామ్ ।
వర్తతే గురువృత్తిజ్ఞః యథా మాతరి వర్తతే ॥ 73.9 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే త్రిసప్తతితమస్సర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరఘుచంప్ర పరబ్రహ్మణే నమః ॥

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్తహస్తాధ్యేనో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాప్రాధ్నో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

